



# دعوتوں کے بارے میں سووال جواب

(کل صفحات 17)



بغیر دعوت کھانا کیسا؟

6

میچے نہ ہوں تو  
ولیمہ کیسے کریں؟

3

یارے آقا صلوات اللہ علیہ وسلم  
کسے ولیموں کی کیفیت

2

ولیمے کی 8 قسمیں

13

زیادہ دوش بنانا کیسا؟

12

شادی ہال میں گانے  
بج رہے ہوں تو.....؟

9

شیخ طریقت، امیر اہل سنت، بانی دعوت اسلامی، حضرت علامہ مولانا ابو ہلال

محمد الیاس عطار قادری رضوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## دُعوتوں کے بارے میں سوال جواب

یا اللہ پاک! جو رسالہ ”دُعوتوں کے بارے میں سوال جواب“ کے  
17 صفحات پڑھ یا سن لے اُس کو جَنَّتُ الْفِرْدَوْسِ میں اپنے  
محبوب صَلَّی اللہ علیہ وَاٰلہٖ وَسَلَّم کے پڑوس میں خوب نعمتیں کھلا۔ آمین۔

### دُرُودِ شَرِيفِ كِي فَضِيْلَت

فرمانِ مصطفیٰ صَلَّی اللہ علیہ وَاٰلہٖ وَسَلَّم: جس نے مجھ پر دن میں ایک ہزار مرتبہ دُرُودِ پَآک

پڑھا، وہ مرے گاہنیں جب تک جَنَّتِ میں اپنا ٹھکانا نہ دیکھ لے۔ (التَّرغِيبُ وَالتَّرْهِيْبُ ج ۲ ص ۳۲۸ حدیث ۲۲)

صَلُّوْا عَلٰی الْحَبِيْبِ صَلَّى اللّٰهُ عَلٰی مُحَمَّدٍ

سوال: ولیمہ کسے کہتے ہیں؟

جواب: ولیمہ یہ ہے کہ شبِ زفاف (یعنی شادی کے بعد پہلی رات میاں بیوی کے بلاپ) کے بعد صُحْبُ

کو اپنے دوست احباب، عزیز و اقارب اور محلّے کے لوگوں کی حَسْبِ اِسْتِطَاعَتِ ضِيَاْفَتِ

(یعنی دعوت) کرے۔ (بہارِ شریعت ج ۳ ص ۳۹۱) اللہ کریم کے آخری نبی، محمد عَزَّی اللہ علیہ وَاٰلہٖ وَسَلَّم

نے حضرت سَيِّدِنَا عَبْدِ الرَّحْمَنِ بْنِ عَوْفٍ رَضِيَ اللهُ عَنْهُ سے فرمایا: اَوَّلُهُمْ وَلَوْ بِشَاقٍ۔ یعنی ولیمہ کرو

اگرچہ ایک بکری سے ہی ہو۔ (مسلم ص ۷۴۱ حدیث ۱۴۲۷)

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے مجھ پر ایک بار دُز و دُپاک پڑھا اللہ پاک اُس پر دس رحمتیں بھیجتا ہے۔ (مسلم)

**سوال:** کیا ولیمہ سُنَّت ہے؟

**جواب:** جی ہاں! دعوتِ ولیمہ سُنَّت ہے۔ (بہار شریعت ج ۳ ص ۳۹۱)

پیارے آقا صَلَّى اللهُ عَلَيْهِ وَآلِهِ وَسَلَّمَ کے ولیموں کی کیفیت

**سوال:** رسولِ پاک صَلَّى اللهُ عَلَيْهِ وَآلِهِ وَسَلَّمَ نے اپنے ولیمے کس طرح کئے؟

**جواب:** اللہ پاک کے پیارے رسول صَلَّى اللهُ عَلَيْهِ وَآلِهِ وَسَلَّمَ نے اپنی اَزْوَاجِ مُطَهَّرَاتِ

(مُطَهَّرَاتِ یعنی پاک بیویوں) میں سے ﴿۱﴾ حضرت سیدتنا زینب بنت جحش رضی اللہ عنہا

کے ولیمے میں لوگوں کو پیٹ بھر کر روٹیاں اور گوشت کھلایا تھا۔ ﴿۲﴾ حضرت سیدتنا صفیہ

رضی اللہ عنہا سے شادی کے بعد دورانِ سفر ولیمہ کیا جس میں دسترخوان پر کھجوریں، پنیر اور گھی

رکھا گیا۔ دوسری روایت میں ہے: حضرت سیدتنا صفیہ رضی اللہ عنہا پر خریسے سے ولیمہ کیا۔<sup>۲</sup>

اہلِ عَرَبِ کھجور و مکھن، چھوہارے اور گھی ملا کر کھاتے ہیں، اسے حَیْسُ کہا جاتا ہے، آج کل

اسے خَرَّيْسَ بھی کہا جاتا ہے خَرَّيْسَ بہت سی قسم کا ہوتا ہے، مختلف طریقوں اور مختلف چیزوں سے

بنایا جاتا ہے۔ (مراة النایح ج ۵ ص ۷۳)

**سوال:** ولیمہ کتنے دن تک ہو سکتا ہے؟

**جواب:** دعوتِ ولیمہ (شَبِّ زِفَافِ کے بعد) صرف پہلے دن ہے یا اس کے بعد دوسرے دن

بھی یعنی دو ہی دن تک یہ دعوت ہو سکتی ہے، اس کے بعد ولیمہ اور شادی ختم۔ پاک و ہند میں

۱۔ بخاری ج ۳ ص ۳۰۶ حدیث ۴۷۹۴ ملخصاً ۲۔ بخاری ج ۳ ص ۴۰۰ حدیث ۵۱۰۹ ملخصاً ۳۔ بخاری ج ۳ ص ۴۰۳ حدیث ۵۱۶۹ ملخصاً

فرمانِ مُصطَفٰی صَلَّى اللهُ عَلَيْهِ وَآلِهِ وَسَلَّمَ: اُس شخص کی ناک خاک آلو ہو جس کے پاس میرا ذکر ہو اور وہ مجھ پر ڈرو پاک نہ پڑھے۔ (ترمذی)

شادیوں کا سلسلہ کئی دن تک قائم رہتا ہے۔ سنت سے آگے بڑھنا ریا و مُتَمَعَّہ (یعنی دکھانا اور سنانا) ہے اس سے بچنا ضروری ہے۔ (بہارِ شریعت ج ۳ ص ۳۹۲) سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: (شادیوں میں) پہلے دن کا کھانا حق ہے (یعنی ثابت ہے، اسے کرنا ہی چاہیے) اور دوسرے دن کا کھانا سُنت ہے اور تیسرے دن کا کھانا سُمتَّعہ ہے (یعنی سنانے اور شہرت کے لیے ہے) جو سنانے کے لیے کوئی کام کرے گا، اللہ پاک اُس کو سنائے گا۔ یعنی اس کی سزا دے گا۔ (بہارِ شریعت ج ۳ ص ۳۸۹)

### پیسے نہ ہوں تو ولیمہ کیسے کریں؟

**سوال:** جس کے پاس ولیمہ کرنے کے لئے پیسے نہ ہوں وہ کیا کرے؟

**جواب:** ولیمے کے لئے لوگوں کی بھیک کرنا شرط نہ پندرہ قسم کی ڈشیں بنانے کی حاجت، حَسَبِ حَيْثِيَّتِ دال چاول یا گوشت وغیرہ جو بھی کھانا آپ پیش کر سکتے ہیں، پیش کر دیجئے ولیمہ ہو جائے گا، دو تین دوست یا رشتے دار ہوں تو بھی ولیمہ ہو سکتا ہے۔ ”فتاویٰ امجدیہ“ میں ہے: دعوتِ سُنت کے لئے کسی زیادہ اہتمام کی ضرورت نہیں اگر دو چار لوگوں کو کچھ معمولی چیز اگرچہ پیٹ بھر نہ ہو اگرچہ دال روٹی، چٹنی روٹی ہو یا اس سے بھی کم کھلا دیں سُنت ادا ہو جائے گی۔ (فتاویٰ امجدیہ ج ۴ ص ۲۲۴) ”فتاویٰ حَجْرُ الْعُلُوم“ میں ہے: دعوتِ ولیمہ کرنا ضرور مَسْمُون (سنت) ہے لیکن نہ تو ضروری اور لازم ہے نہ پوری برادری کے لوگوں کو کھانا کھلانے کی شرط، چار آدمیوں کو کھانا کھلا دینے سے بھی دعوتِ ولیمہ کی سُنت ادا ہو جاتی ہے۔ (فتاویٰ بحر العلوم ج ۳ ص ۴۴۳) ”مِرَاةُ الْمَنَاجِح“ میں ہے: ولیمہ بقدرِ طاقتِ رَوْج (یعنی دولہے کی حیثیت کے مطابق)

﴿فَرِحْنَا بِكُمُصْطَفَىٰ﴾ صَلَّى اللهُ عَلَيْهِ وَآلِهِ وَسَلَّمَ: جو مجھ پر دس مرتبہ دُرو پاک پڑھے اللہ پاک اُس پر سورستیں نازل فرماتا ہے۔ (طبرانی)

(مراۃ المناجیح ص ۵۷۲)

ہو اس کے لیے مقدار مقرر نہیں۔

## کیا ایڈوانس میں ولیمہ کر سکتے ہیں؟

**سوال:** بہن کی شادی میں بارات کا کھانا ہے اور بھائی کی بارات اگلے دن جائے گی، ایسی صورت میں کیا اُسی کھانے پر ایڈوانس میں ولیمہ ہو سکتا ہے؟

**جواب:** رخصت سے پہلے جو دعوت کی جائے ولیمہ نہیں، یونہی بعد رخصت قبل زفاف (یعنی رخصتی کے بعد ”بلاپ“ سے پہلے بھی ولیمہ نہیں ہوگا)۔

(فتاویٰ رضویہ ج ۱۱ ص ۲۵۶)

## ولیمہ سنتِ مُسْتَحَبَّہ ہے

**سوال:** ولیمہ کیا ہی نہیں یا ایڈوانس میں کر لیا تو کیا ایسے لوگ گناہ گار ہوں گے؟

**جواب:** نہیں۔ (ایسے لوگ) تارکانِ سنت (یعنی سنت چھوڑنے والے) ہیں، مگر یہ (یعنی ولیمہ) سُنَّہِ مُسْتَحَبَّہ سے ہے، (یعنی تاکیدِ سنت نہیں) تارک (یعنی نہ کرنے والا) گنہگار نہ ہوگا اگر اسے حق جانے۔ واللہ تعالیٰ اعلم۔

(فتاویٰ رضویہ ج ۱۱ ص ۲۷۸)

## ولیمہ کی دعوت قبول کرنا سنتِ مُوَكَّدَہ ہے

**سوال:** کیا ولیمہ کی دعوت قبول کرنے کی تاکید ہے؟

**جواب:** جی ہاں۔ رسولُ اللہ صَلَّى اللهُ عَلَيْهِ وَآلِهِ وَسَلَّمَ نے فرمایا کہ جب تم میں سے کوئی ولیمہ کی طرف بلا یا جائے تو وہاں جائے۔ (بخاری ج ۳ ص ۴۰۴ حدیث ۵۱۷۳) اعلیٰ حضرت رَحْمَةُ اللهِ عَلَيْهِ لکھتے ہیں: دعوتِ ولیمہ کا قبول کرنا سنتِ مُوَكَّدَہ ہے جبکہ وہاں کوئی معصیت (یعنی اللہ پاک کی

فَرَمَانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس کے پاس میرا ذکر ہوا اور اُس نے مجھ پر ڈرو و پاک نہ پڑھا تحقیق وہ بد بخت ہو گیا۔ (ابن سنی)

نافرمانی) مثل مزامیر (یعنی گانے باجے) وغیر ہانہ ہو، نہ اور کوئی مانع شرعی (یعنی شرعی رُکاوٹ) ہو، اور اس کا قبول وہاں جانے میں ہے، کھانے نہ کھانے کا اختیار ہے۔ (فتاویٰ رضویہ ج ۲۱ ص ۲۵۵)

ایک جگہ لکھتے ہیں: دعوتِ ولیمہ میں بلا غدر شرعی نہ جانا مکروہ (ہے)۔ (فتاویٰ رضویہ ج ۲۱ ص ۲۶۰ ملخصاً)

## کیا ہر دعوت قبول کرنا سنت ہے؟

**سؤال:** کیا ولیمے کے علاوہ عام دعوتیں قبول کرنا بھی سنت ہے؟

**جواب:** عام دعوتوں کا قبول افضل ہے جبکہ نہ کوئی مانع (رُکاوٹ) ہو نہ کوئی اُس سے زیادہ اہم

کام ہو، اور خاص اس کی کوئی دعوت کرے تو قبول کرنے نہ کرنے کا اسے مُطلقاً (یعنی بالکل)

اختیار ہے۔ رسولُ اللہ صَلَّى اللهُ عَلَيْهِ وَآلِهِ وَسَلَّمَ نے فرمایا: جب تم میں سے کوئی کھانے کے لیے بلایا جائے

تو قبول کرے پھر اگر چاہے کھالے اور اگر چاہے چھوڑ دے۔<sup>۱</sup> مفتی احمد یار خان رحمة اللہ علیہ فرماتے

ہیں: مَطْلَب یہ ہے کہ ہر جائز دعوت میں جانا بہتر ہے کھانے نہ کھانے کا اختیار ہے کیونکہ نہ

جانے سے لوگ (بعض اوقات) مُتکبر (یعنی مغرور) کہتے ہیں، اور اس سے عداوت (دشمنی) پیدا

ہونے کا خطرہ (رہتا) ہے، جماعت (یعنی خاندان و احباب وغیرہ) میں مل جل کر رہنا چاہیے۔<sup>۲</sup>

دو تین دعوت ایک ساتھ مل جائیں تو.....

**سؤال:** اگر ایک ہی وقت میں دو تین جگہ سے دعوتِ ولیمہ مل جائے تو کس میں شریک ہو؟

**جواب:** رسولُ اللہ صَلَّى اللهُ عَلَيْهِ وَآلِهِ وَسَلَّمَ نے فرمایا: جب دو شخص دعوت دینے ایک ہی وقت آئیں

مدینہ

۱: فتاویٰ رضویہ ج ۲۱ ص ۲۵۵ ۲: مسلم ص ۷۴۹ حدیث ۱۴۳۰ ۳: مراۃ ج ۵ ص ۲۵

﴿قرآنِ مُصطَفٰی صَلَّى اللهُ عَلَيْهِ وَآلِهِ وَسَلَّمَ﴾: جس نے مجھ پر صبح و شام دس دس بار دُرُودِ پَاک پڑھا اُسے قیامت کے دن میری شفاعت ملے گی۔ (مجمع الزوائد)

تو جس کا دروازہ تمہارے دروازے سے قریب ہو اس کی دعوت قبول کرو اور اگر ایک پہلے آیا تو جو پہلے آیا اس کی قبول کرو۔

(ابوداؤد ج ۳ ص ۴۸۴ حدیث ۳۷۵۶)

## بغیر دعوت کھانا کیسا؟

**سوال:** دعوتِ ولیمہ میں ”بن بلا یا مہمان“ بننا اور کھانا کھانا کیسا؟

**جواب:** ولیمہ ہو یا کوئی اور خصوصاً دعوت، بغیر دعوت کے اُس میں گھس جانا اور کھالینا گناہ، حرام و جہنم میں لے جانے والا کام ہے۔ رسولُ اللہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو بغیر بلائے

(یعنی دعوت کے بغیر) گیا وہ چور ہو کر گھسا اور عازتِ گری کر کے نکلا۔ (ابوداؤد ج ۳ ص ۴۷۹ حدیث ۳۷۴۱)

## بغیر دعوت نیاز کا کھانا کھائے یا نہیں؟

**سوال:** کیا بڑرگوں کی نیاز کا کھانا بھی بغیر دعوت نہیں کھا سکتے؟

**جواب:** اس کی دو صورتیں ہیں: ﴿۱﴾ اگر کسی نے نیاز کے کھانے کی عام دعوت نہیں دی بلکہ مخصوص افراد کو کہا ہے یا دعوت کے کارڈ دیئے ہیں تو وہی جاسکتے ہیں، دوسرا گھس کر کھالے گا تو گناہ گار ہوگا ﴿۲﴾ اگر لنگرِ عام ہے تو سب کھا سکتے ہیں۔

## محفلِ نعت میں بغیر دعوت کے کھانا

**سوال:** اگر کسی نے نجی (یعنی پرائیوٹ) طور پر مثلاً شادی وغیرہ میں محفلِ نعت کا اہتمام کیا اور

وہاں کھانے کا بھی انتظام ہو تو بغیر دعوت کے جائے یا نہیں؟

**جواب:** یہ دعوت بھی اگر مخصوص افراد کے لیے ہے تو بن بلائے جا کر کھانے کی اجازت

﴿فَرْمَانٌ مُّصَلِّفٌ صَلَّى اللَّهُ عَلَيْهِ وَآلِهِ وَسَلَّمَ﴾: جس کے پاس میرا ذکر ہوا اور اُس نے مجھ پر ڈر و شریف نہ پڑھا اُس نے جفا کی۔ (عبدالرزاق)

نہیں اور اگر دعوتِ عام ہے تو اجازت ہے۔

## جسے دعوت نہ ہو اُسے ساتھ لے جانا

**سوال:** کیا دعوت میں بلایا جانے والا مہمان اپنے ساتھ کسی اور کو لے جاسکتا ہے؟

**جواب:** نہیں، اگر لے جانا چاہے تو پہلے میزبان سے اجازت لے لے، بلکہ میں تو مشورہ دوں گا کہ اجازت مانگ کر میزبان کو آزمائش میں نہ ڈالے۔ کہ شاید اُسے مروت میں اجازت دینی پڑے گی اور ہو سکتا ہے اُس کی گنجائش کم ہو یا جس کیلئے اجازت طلب کی جا رہی ہے میزبان اُس کو پسند نہ کرتا ہو۔

## بچوں کو ساتھ لے جاسکتے ہیں یا نہیں؟

**سوال:** تو کیا بچوں کو بھی نہیں لے جاسکتے؟

**جواب:** بڑی دعوتوں میں اپنے دو ایک بچے ساتھ لے جانا جائز ہے جب کہ یہ بھی ایسی جگہ ہو جہاں ایسا کرنے کا عرف ہے ورنہ بچے لے جانا بھی مَنع ہے اور خاندان کے بچوں کی پلٹن لے کر تو کہیں بھی نہ جائے۔

## پیر صاحب کے ساتھ مُرید جاسکتا ہے یا نہیں؟

**سوال:** اگر کسی عالم، مُفتی یا پیر صاحب کو دعوت ملے اور ان کا شاگرد یا مُرید وغیرہ بھی ان کے ساتھ بلا اجازت دعوت میں پہنچ جائے تو انہیں کیا کرنا چاہئے؟

**جواب:** ان حضرات کو چاہئے کہ ایسے شخص کو حکمتِ عملی سے خود ہی مَنع کر دیں کیوں کہ میزبان



﴿فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ﴾: جو مجھ پر روزِ جمعہ ڈرود شریف پڑھے گا میں قیامت کے دن اُس کی شفاعت کروں گا۔ (صحیح ابوجان)

مُرَوَّات کے سبب منع نہیں کر سکے گا اور اگر دعوت میں لے جانا چاہیں تو پہلے میزبان (یعنی جس نے دعوت کی ہے اُس) سے اجازت لے لیں، ”بخاری شریف“ میں ہے کہ ایک اَنصاری جن کی کُنیت ابوشعیب تھی، انہوں نے اپنے غلام سے کہا کہ پانچ آدمیوں جتنا کھانا پکاؤ، میں نبی صَلَّى اللهُ عَلَيْهِ وَآلِهِ وَسَلَّمَ کی چار اصحاب سمیت دعوت کروں گا۔ لہذا تھوڑا سا کھانا تیار کیا اور حُضُورِ اکرم (صَلَّى اللهُ عَلَيْهِ وَآلِهِ وَسَلَّمَ) کو بلانے حاضر ہوئے، ایک شَخْص حُضُورِ پاک (صَلَّى اللهُ عَلَيْهِ وَآلِهِ وَسَلَّمَ) کے ساتھ ہو لیے، نبی کریم صَلَّى اللهُ عَلَيْهِ وَآلِهِ وَسَلَّمَ نے (دعوت دینے والے سے) فرمایا: اَبُو شَعِيبَ! ہمارے ساتھ یہ شَخْص چلا آیا، اگر تم چاہو تو اسے اجازت دو اور چاہو تو نہ دو۔ انہوں نے عَرَض کی: میں نے ان کو اجازت دی۔ (بخاری ج ۳ ص ۵۴۳ حدیث ۵۴۶۱) مُفْتِي مُحَمَّدِ امجد علی اعظمی رَحْمَةُ اللهِ عَلَيْهِ اس حدیثِ پاک کے تحت لکھتے ہیں: یعنی اگر کسی کی دعوت ہو اور اس کے ساتھ کوئی دوسرا شَخْص بغیر بلائے چلا آئے تو ظاہر کر دے کہ میں نہیں لایا ہوں اور صاحبِ خانہ کو اختیار ہے، اسے کھانے کی اجازت دے یا نہ دے، کیونکہ ظاہر نہ کرے گا تو صاحبِ خانہ کو یہ ناگوار ہوگا کہ اپنے ساتھ دوسروں کو کیوں لایا!

باڈی گارڈ ساتھ جاسکتے ہیں یا نہیں؟

**سوال:** بَعْض اوقات میزبان کو بھی معلوم ہوتا ہے کہ فلاں مہمان کے ساتھ دو چار افراد اضافی آئیں گے، کیا ایسی صورت میں وہ مہمان کسی کو ساتھ لے جاسکتا ہے؟

**جواب:** جیسا عُرْف (یعنی معمول) ویسا عمل، اگر خاص اسی شَخْص کی کھانے کی دعوت ہے تو

﴿فَرْمَانٌ مُّصَلِّفٌ صَلَّى اللَّهُ عَلَيْهِ وَآلِهِ وَسَلَّمَ﴾: جس کے پاس میرا ذکر ہوا اور اُس نے مجھ پر ڈرو و پاک نہ پڑھا اس نے جنت کا راستہ چھوڑ دیا۔ (طبرانی)

ایک ہوں یا چار، پیشگی پوچھ لینا مناسب، اور اگر نیاز وغیرہ ہے تو عُزف کے مطابق عمل کریں، ایسا نہ ہو کہ عُزف چار پانچ لوگوں کا ہو اور پندرہ بیس افراد کی فوج ساتھ لے کر پہنچ جائیں۔ مفتی احمد یار خان رَحْمَةُ اللهِ عَلَيْهِ لکھتے ہیں: بلایا ہوا آدمی (یعنی جسے دعوت ہو وہ) بھی اپنے ساتھ کسی ناخواندہ (یعنی بن بلائے) کو نہ لے جائے اِلَّا بِالْعُزْفِ (مگر جیسا عُزف و معمول ہو) چنانچہ بادشاہ (یا جس کے ساتھ گاڑ ہوتے ہوں اُس) کی دعوت میں اس کا باڈی گاڑ عملہ (ساتھ) جاسکتا ہے کہ اب اس پر عُزف قائم ہے۔ (مراۃ المناجیح ج ۵ ص ۷۶)

## شادی ہال میں گانے بچ رہے ہوں تو.....؟

**سوال:** اگر ولیمے یا کسی اور دعوت میں موسیقی بجائی جائے تو؟

**جواب:** دعوت میں جانا اُس وقت سنّت ہے جب معلوم ہو کہ وہاں گانا بجانا، لہو و لعب نہیں ہے اور اگر معلوم ہے کہ یہ خرافات (گناہوں بھری حرکتیں) وہاں ہیں تو نہ جائے۔

(بہار شریعت ج ۳ ص ۳۹۲)

## جو گناہ روک سکتا ہے اُس کا مسئلہ

**سوال:** اگر کسی کو یہ معلوم ہو کہ اس کے جانے سے وہاں پر گناہوں بھرے کام رُک جائیں گے تو اب جائے یا نہ جائے؟

**جواب:** اگر وہاں لہو و لعب (مثلاً گانا بجانا) ہو اور یہ شخص جانتا ہے کہ میرے جانے سے یہ چیزیں بند ہو جائیں گی تو اُس کو اس نیت سے جانا چاہیے کہ اس کے جانے سے مُنکراتِ شرعیہ

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ: مَجْهُرٌ رُؤُودِ پَاكِ كِي كَثْرَتِ كَرُو بے نَكْتِ تَهَارَا مَجْهُرُ رُؤُودِ پَاكِ پُڙھنا تَهَارے لَئے پَاكِزگی كَا بَاعْثُ هے۔ (ابو یوسف)

(یعنی گناہوں کے کام) روک دیئے جائیں گے۔ (بہار شریعت ج ۳ ص ۳۹۲)

پہلے سے معلوم نہ تھا پھر گانے شروع ہو گئے تو؟

**سوال:** اگر پہلے سے معلوم نہ تھا اور دعوت میں چلا گیا پھر وہاں موسیقی چلائی گئی تو کیا کرے؟

**جواب:** جانے کے بعد معلوم ہوا کہ یہاں نکوئیات (مثلاً گانے باجے، بے پردگی وغیرہ

نا جائز حرکتیں) ہیں، اگر وہیں یہ چیزیں ہوں تو واپس آئے اور اگر مکان کے دوسرے حصے

میں ہیں جس جگہ کھانا کھلایا جاتا ہے وہاں نہیں ہیں تو وہاں بیٹھ سکتا ہے اور کھا سکتا ہے پھر اگر

یہ شخص ان لوگوں کو (گانے باجوں سے) روک سکتا ہے تو روک دے اور اگر اس (یعنی روکنے) کی

قُدْرَت اسے نہ ہو تو صَبْر کرے، یہ اس صورت میں ہے کہ یہ شخص مذہبی پیشوا نہ ہو۔ اور اگر

مُقْتَدِی و پیشوا ہو، مثلاً علما و مشائخ، یہ اگر نہ روک سکتے ہوں تو وہاں سے چلے آئیں نہ وہاں

بیٹھیں نہ کھانا کھائیں اور پہلے ہی سے یہ معلوم ہو کہ وہاں یہ چیزیں ہیں تو مُقْتَدِی (یعنی پیشوا)

ہو یا نہ ہو کسی (عام مسلمان) کو (بھی) جانا جائز نہیں، اگرچہ خاص اُس حصّہ مکان میں یہ

چیزیں نہ ہوں بلکہ دوسرے حصّے میں ہوں۔ (بہار شریعت ج ۳ ص ۳۹۲)

قبرستان سے آنے والی خوف ناک آواز (حکایت)

حضرت سیدنا سعید بن ہاشم سلمی رَحْمَةُ اللهِ عَلَيْهِ فرماتے ہیں: بستی کے ایک شخص نے

اپنی بیٹی کی شادی کے موقع پر اپنے گھر میں ناچ رنگ کی محفل کی، اس گھر کے ساتھ ہی قبرستان

تھا، رات کو جب یہ محفل اپنے جو بن پرتھی کہ اچانک لوگوں نے قبرستان سے ایک خوف ناک

﴿قُرْآنٌ مُّصَدِّقٌ لِّمَا بَيْنَ يَدَيْهِ مِنَ الْكِتَابِ وَمُهَيْمِنٌ عَلَيْهِ﴾: جس کے پاس میرا ذکر ہو اور وہ مجھ پر ڈر و شرف نہ پڑھے تو وہ لوگوں میں سے کنجوس ترین شخص ہے۔ (مسند احمد)

آواز سنی جس سے ان کے دل دہل گئے اور وہ ایسے خاموش ہوئے گویا انہیں سانپ سونگھ گیا ہو، پھر قبرستان سے ایک غیبی آواز سنی کہ:

يَا أَهْلَ لَدَّةٍ لَّهُوٍ لَا تَدُومُ لَهُمْ إِنَّ الْمَنَآيَا تُبِيدُ اللَّهُوَّ وَاللَّعِبَا

كَمْ قَدَرًا يَنَاهَا مَسْرُورًا بِلَدَّتِهِ أَمْسَى فَرِيدًا مِّنَ الْأَهْلِينَ مُعْتَرِبَا

ترجمہ: اے ناچ رنگ کی لذتوں میں بدمست ہونے والو! بے شک موت کھیل کود کو ختم کر دیتی ہے، کتنے ہی ایسے تھے جنہیں ہم نے اس لذت میں گم دیکھا مگر وہ اپنے ساتھیوں سے جدا ہو کر دنیا چھوڑ گئے۔ خدا کی قسم! ابھی چند ہی دن گزرے تھے کہ دولھے کا انتقال ہو گیا۔

(الہواتف مع موسوعة ابن ابی الدنيا ج ۲ ص ۴۰۹ حدیث ۴۸)

## ریا کارانہ ولیمہ

**سوال:** اگر اس لئے دعوتِ ولیمہ کی کہ دوستوں اور برادری میں خوب واہ واہوگی تو کیا سنت پر عمل کا ثواب ملے گا؟

**جواب:** ریا و ناموری کے قصد (یعنی ارادے) سے جو کچھ ہو حرام ہے۔ (فتاویٰ رضویہ ج ۱ ص ۲۵۶) ایسی دعوت میں شریک ہونا بھی بہتر نہیں ہے، ’بہارِ شریعت‘ میں ہے: (ولیمہ کی) دعوت کرنے والوں کا مقصود (یعنی نیت) ادائے سنت ہو اور اگر مقصود (یعنی نیت) تفاجر (یعنی فخر کرنا) ہو یا یہ کہ میری واہ واہوگی جیسا کہ اس زمانے میں اکثر یہی دیکھا جاتا ہے، تو ایسی دعوتوں میں (جانا جائز تو ہے مگر) نہ شریک ہونا بہتر ہے خصوصاً اہل علم کو ایسی جگہ نہ جانا چاہیے۔ (بہارِ شریعت ج ۳ ص ۳۹۲) خیال رہے!

(طرائی)

فَرَمَانَ مُصْطَفَى صَلَّى اللهُ عَلَيْهِ وَآلِهِ وَسَلَّمَ: تم جہاں بھی ہو مجھ پر ڈرؤ اور پڑھو کہ تمہارا درود مجھ تک پہنچتا ہے۔

یہ فیصلہ کرنا ہر ایک کا کام نہیں کہ میزبان نے یہ دعوت فخر جتانے اور واہ وا کروانے کے لئے کی ہے، مسلمان کے بارے میں حُسنِ ظن (یعنی اچھی سوچ) رکھنا چاہئے۔

## زیادہ ڈش بنانا کیسا؟

**سؤال:** کیا ویسے میں کھانے کی زیادہ ڈشز بنانا فضول خرچی نہیں؟

**جواب:** ویسے کی دعوت کیلئے غذاؤں کی مقدار مُقَرَّر نہیں، چاہے ایک ڈش ہو یا سو ڈشز، جب کہ اُن کا استعمال موجود ہے اور ضائع نہیں کرتا تو جائز ہے اَلْبَتَّةَ نیت اچھی ہونی چاہئے۔ اعلیٰ حضرت رَحْمَةُ اللهِ عَلَيْهِ فرماتے ہیں: کھانا نیتِ محمودہ (یعنی اچھی نیت) سے ہو تو اسراف (یعنی فضول خرچی) نہیں اور ریاء و تَفَاخُر (یعنی دکھاوے اور فخر) کے لئے ہو تو حرام۔ واللہ تعالیٰ اعلم۔ (فتاویٰ رضویہ ج ۲۱ ص ۶۲۲) لیکن یہ ہمیشہ یاد رکھیں کہ سادگی اور اعتدال کو ہر جگہ پیش نظر رکھنا بہت عمدہ ہے۔

## ولیمے پر لاکھوں روپے خرچ کرنا کیسا؟

**سؤال:** ویسے کے کھانے میں (چند گھنٹوں کے اندر) لاکھوں لاکھ روپے خرچ ہو جاتے ہیں، اس بارے میں آپ کیا کہتے ہیں؟

**جواب:** ایسا کرنا جائز تو ہے مگر ہر کام میں میاں نہ روی (یعنی نہ کمی نہ زیادتی) ہونی چاہئے۔ تاہم کوئی کم ڈشز بنا کر بقیہ رقم دینی یا قومی خدمت کیلئے بطور عطیہ پیش کر دے تو اس سے نیک نامی ہوتی ہے۔ مگر نیک نامی کیلئے ایسا نہ کرے، رقم بچا کر صرف رضائے الہی کیلئے دینی کاموں یا اپنی برداری وغیرہ کے غریبوں پر خرچ کرے کہ بے شک یہ ایک عظیم نیکی ہے، اس طرح کرنے

﴿مَنْ مَصَّطَفٍ صَلَّى اللَّهُ عَلَيْهِ وَآلِهِ وَسَلَّمَ: جَوَلَّ أَنْ يَجْسَ مِنْ اللَّهِ بِأَكْ ذِكْرٍ أَوْ نِي بِرُؤُودٍ مَرِيفٍ بِذَمِّهِ لَمْ يَأْكُلْهُ تَوَدُّدًا لِيُؤَدِّرْهُ رَأْسَهُ﴾ (حُجُبِ الْإِيمَانِ)

والے کو کوئی بُرا بھلا نہیں کہتا، بلکہ یہ کام لائق تقلید قرار پاتا ہے۔ لہذا جس سے بن پڑے وہ شادی کی تقریبات سے رقم بچا کر دینی اور سماجی نیک کاموں میں خرچ کرے۔

**”آٹھ جنتیں“ کے آٹھ حُرُوف کی نسبت سے ولیمے کی 8 نیتیں**

(ولیمے کے علاوہ کوئی اور دعوت ہو تب بھی ان میں سے حَسْبِ حال نیتیں کی جاسکتی ہیں)

**سوال:** کیا ولیمے یا کسی اور دعوت میں بہت ساری ڈشز بنا کر کھلانے میں ثواب کمانے کی بھی نیتیں کی جاسکتی ہیں؟

**جواب:** کیوں نہیں، عُمده غذا میں کھانے سے عموماً سبھی خوش ہوتے ہیں، خصوصاً غریب لوگوں کو شاد و نادر ہی اس طرح کے قیمتی کھانے نصیب ہوتے ہیں، بلاشبہ اس میں اچھی نیتیں کر کے جو جنتی زیادہ عُمده غذا میں کھلائے گا اتنا زیادہ ثواب کا حق دار ہوگا۔ لَا إِسْرَافَ فِي الْخَيْرِ یعنی بھلائی میں اسراف نہیں۔ چند نیتیں پیش کرتا ہوں، حَسْبِ حال ان میں کمی بیشی کی جاسکتی ہے۔

(۱) ولیمے کی سنت ادا کر رہا ہوں۔ تاجدارِ رسالت صَلَّى اللَّهُ عَلَيْهِ وَآلِهِ وَسَلَّمَ نے ارشاد فرمایا:

جس نے میری سنت کو زندہ کیا اس نے مجھ سے محبت کی اور جس نے مجھ سے محبت کی وہ قیامت کے دن میرے ساتھ ہوگا۔

(ترمذی ج ۴ ص ۳۰۹ حدیث ۲۶۸۷)

(۲) مسلمانوں کو کھانا کھلانے کے ثواب کا حق دار بنوں گا، کھانا کھلانے کی فضیلت پر

چار فرامینِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: ﴿۱﴾ تم میں سے بہتر وہ ہے جو کھانا کھلاتا ہے۔ (مسند

اسلام احمد ج ۹ ص ۲۴۱ حدیث ۲۳۹۸۴) ﴿۲﴾ جو اپنے مسلمان بھائی کی بھوک کو مٹانے کا اہتمام کرے اور



(ابن عمری)

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: مَجْهُرٌ رُزُّوْهُ شَرِيْفٌ بِرُحْمٍ، اللهُ پاكٌ تَمَّ بِرَحْمَتِهِ يَجِيْءُكَ۔

ہے: کسی مسلمان کا دل خوش کرنا 100 (نفلی) حج سے بہتر ہے۔ (کیمیائے سعادت ج ۲ ص ۷۰۱)

(۵) رشتے داروں کے ساتھ صلہ رِحْمی کروں گا۔ صلہ رِحْم کا معنی ”رشتے کو جوڑنا“

ہے، یعنی رشتے والوں کے ساتھ نیکی اور (حُسن) سلوک کرنا (بہارِ شریعت ج ۳ ص ۵۵۸) دو فرامین

مصطفیٰ صَلَّى اللهُ عَلَيْهِ وَآلِهِ وَسَلَّمَ: (۱) رشتے جوڑنے سے گھر والوں میں محبت، مال میں برکت اور عمر میں

درازی ہوتی (یعنی عمر بڑھتی) ہے (۲) جو چاہے کہ اس کے رِزق میں وسعت دی جائے اور اس کی موت

میں دیر کی جائے تو وہ صلہ رِحْمی کرے۔

(۶) علمائے کرام کی تعظیم کروں گا۔ خوش دلی کے ساتھ حاضر ہو کر علمائے کرام کی خدمت

میں دعوت پیش کرنا، ان کی تعظیم بجالانا، ان کو احترام کے ساتھ گاڑی میں لے آنا، بال بچوں

کیلئے کچھ کھانا ساتھ دے کر واپس پہنچانا، ان کو نذرانہ پیش کرنا وغیرہ سب ثوابِ عظیم کے کام

ہیں۔ حدیث پاک میں ہے: علمائے کرام کی تعظیم کرو کیونکہ وہ انبیاءِ کرام (عَلَيْهِمُ السَّلَام) کے وارث ہیں۔

(۷) نیک بندوں کا دیدار کروں گا۔ امام غزالی رَحْمَةُ اللهِ عَلَيْهِ فرماتے ہیں: (تعظیم کی نیت

سے) علمائے کرام اور نیک لوگوں کے چہرے کی زیارت کرنا عبادت ہے، ان کی زیارت سے

برکت حاصل کی جاتی ہے۔ (احیاء العلوم ج ۲ ص ۳۰۹ ملخصاً)

(۸) ساداتِ کرام کا احترام کروں گا۔ حصولِ برکت کے لئے خصوصی طور پر ساداتِ کرام

کا استقبال کروں گا۔ رحمتِ عالم صَلَّى اللهُ عَلَيْهِ وَآلِهِ وَسَلَّمَ کا فرمانِ شفاعت نشان ہے: ”چار لوگ

\_\_\_\_\_ دینہ

۱: ترمذی ج ۳ ص ۳۹۴ حدیث ۱۹۸۶ ۲: بخاری ج ۴ ص ۹۷ حدیث ۵۹۸۵ ۳: ابن عساکر ج ۳۷ ص ۱۰۴



﴿فَرْمَانٌ مُّصَلِّفٌ صَلَّى اللَّهُ عَلَيْهِ وَآلِهِ وَسَلَّمَ﴾: مجھ پر کثرت سے ڈر دو پاک پڑھو بے شک تمہارا مجھ پر ڈر دو پاک پڑھنا تمہارے گناہوں کیلئے مغفرت ہے۔ (ابن مساکر)

ایسے ہیں جن کی میں قیامت کے دن شفاعت کروں گا: (۱) میری اولاد کی عزت و تکریم کرنے والا  
(۲) ان کی ضرورتیں پوری کرنے والا (۳) جب وہ مجبور ہو کر اس کے پاس آئیں تو ان کے معاملات کے لئے بھاگ دوڑ کرنے والا (۴) دل و زبان دونوں سے ان کے ساتھ محبت کرنے والا۔“

(جمع الجوامع ج ۱ ص ۳۸۰ حدیث ۲۸۰۹)

## صِرف مال داروں کو دعوت دینا کیسا؟

**سوال:** ولیمے وغیرہ کی دعوتوں میں صرف اپنے ہم پلہ امیر لوگوں کو بلانا اور غریبوں کو دعوت نہ دینا کیسا؟

**جواب:** دعوت ولیمہ میں امیروں کو بلانا غریب رشتے داروں، پڑوسیوں وغیرہ کو نظر انداز کر دینا ان کی دل شکنی کا سبب بن سکتا ہے چنانچہ اعلیٰ حضرت رَحْمَةُ اللهِ عَلَيْهِ لکھتے ہیں: زہنہار، زہنہار (یعنی خبردار، ہرگز) ایسا نہ کریں کہ (دعوت میں صرف) کھاتے پیتوں کو بلائیں، مٹھاجوں کو چھوڑیں (حالاں) کہ زیادہ مستحق وہی ہیں اور انہیں اس (یعنی کھانا کھانے) کی حاجت ہے تو ان کا چھوڑنا انہیں ایذا دینا اور دل دکھانا ہے، مسلمانوں کی دل شکنی مَعَاذَ اللَّهِ وہ بلائے عظیم ہے کہ سارے عمل کو خاک کر دے گی۔ ..... آگے چل کر مزید فرماتے ہیں: فقرا کہ آئیں کہ ان کی مدارات و خاطر داری میں سعی جمیل کریں، (یعنی غریبوں کے آنے پر ان کو خوب مان اور عزت دیں) اپنا احسان ان پر نہ رکھیں بلکہ آتے ہیں ان کا احسان اپنے اوپر جائیں کہ وہ اپنا رِزق کھاتے اور تمہارے گناہ مٹاتے ہیں، اٹھانے بٹھانے بلانے کھلانے کسی بات میں برتاؤ ایسا نہ کریں جس سے ان کا دل دکھے کہ احسان رکھنے ایذا دینے سے صدقہ بالکل آکارت

﴿قُرْآنٌ مُّصَدِّقٌ صَلَّى اللَّهُ عَلَيْهِ وَآلِهِ وَسَلَّمَ﴾: جو مجھ پر ایک دن میں 50 بار رُزُودِ پاک پڑھے قیامت کے دن میں اس سے مصافحہ کروں (یعنی ہاتھ ملاؤں) گا۔ (ابن بکوال)  
(یعنی برباد) جاتا ہے۔  
(فتاویٰ رضویہ ج ۲۳ ص ۱۵۸، ۱۵۹)

## غریبوں کے یہاں دعوت (حکایت)

**سوال:** غریبوں کے یہاں نہ جانا، صرف مالداروں کی دعوت قبول کرنا کیسا؟

**جواب:** ایسا نہیں کرنا چاہئے۔ بارگاہِ اعلیٰ حضرت میں غریب گھرانے کا ایک بچہ حاضر ہوا، دعوت پیش کی، پیار سے فرمایا: کیا کھلاؤ گے؟ اُس نے دامن کی جھولی میں موجود دال دکھا کر عرض کیا: یہ۔ آپ نے دعوت قبول فرمائی۔ وَثِقَتْ مُقَرَّرَهٗ پر ان غریبوں کے گھر تشریف لے گئے، وہی دال وغیرہ حاضر کی گئی، غذا طبعیتِ مبارکہ کے ناموافق ہونے کے باوجود خوش دلی کے ساتھ کھا کر خوشی خوشی لوٹے۔  
(حیاتِ اعلیٰ حضرت ج ۱ ص ۱۲۱ تا ۱۲۳: بقرہ)

**سوال:** کیا عقیقے کا گوشت ولیمے میں شامل (مکس) کر سکتے ہیں؟

**جواب:** جی۔ ”وقار الفتاویٰ“ میں ہے: ولیمے میں عقیقے کا گوشت شامل کرنا اور کھلانا جائز ہے۔

## مآخذ و مراجع

کتاب	مطبوعہ	کتاب	مطبوعہ
قرآن مجید	دارالکتب العلمیہ بیروت	جمع الجوامع	دارالکتب العلمیہ بیروت
بخاری	دارالکتب العلمیہ بیروت	ابن عساکر	دارالفکر بیروت
مسلم	دارالکتب العربیہ بیروت	احیاء العلوم	دارصادر بیروت
ابوداؤد	داراحیاء التراث العربیہ بیروت	کیسائے سعادت	انتشارات گنجینہ تہران
ترمذی	دارالفکر بیروت	فتاویٰ رضویہ	رضا فاؤنڈیشن لاہور
مسند امام احمد بن حنبل	دارالفکر بیروت	فتاویٰ امجدیہ	مکتبہ رضویہ کراچی
الہوائف	المکتبہ الحصریہ بیروت	وقار الفتاویٰ	بزم وقار الدین کراچی
معجم کبیر	ارحیاء التراث العربیہ بیروت	فتاویٰ بحر العلوم	شمیر برادرز لاہور
معجم اوسط	دارالکتب العلمیہ بیروت	بہار شریعت	مکتبہ المدینہ کراچی
مسند ابویعلیٰ	دارالکتب العلمیہ بیروت	مرآة المناجیح	نیاء القرآن پبلی کیشنز لاہور
الترغیب والترہیب	دارالکتب العلمیہ بیروت	حیاتِ اعلیٰ حضرت	مکتبہ المدینہ کراچی

یہ رسالہ پڑھ لینے  
کے بعد ثواب کی نیت  
سے کسی کو دینا بیعتی



نغمہ بندہ، جمع

مغفرت اور بے حساب  
جنت الفردوس میں آقا  
کے پڑوس کا طالب

اصغر المنظر ۱۴۴۵ھ  
01-10-2019

## نیک نمازی بننے کے لیے

ہر جمعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رمضانِ الہی کے لیے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لیے منڈنی قافلے میں عاشقانِ رسول کے ساتھ ہر ماہ تین دن سفر اور ﴿روزانہ ”غور و فکر“ کے ذریعے منڈنی انعامات کا رسالہ پُر کر کے ہر اسلامی ماہ کی پہلی تاریخ اپنے یہاں کے ذمے دار کو جمع کروانے کا معمول بنائیے۔

**سیرا مَدَنی مقصد:** ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ **اِنْ شَاءَ اللّٰہ۔** اپنی اصلاح کے لیے ”منڈنی انعامات“ پر عمل اور ساری دنیا کے لوگوں کی اصلاح کی کوشش کے لیے ”منڈنی قافلوں“ میں سفر کرنا ہے۔ **اِنْ شَاءَ اللّٰہ۔**



978-969-722-095-3



01012979



فیضانِ مدینہ، محلہ سوداگران، پرانی سبزی منڈی، کراچی

UAN: +92 21 111 25 26 92 Ext: 2650 / 1144

Web: [www.maktabatulmadinah.com](http://www.maktabatulmadinah.com) / [www.dawateislami.net](http://www.dawateislami.net)

Email: [feedback@maktabatulmadinah.com](mailto:feedback@maktabatulmadinah.com) / [ilmia@dawateislami.net](mailto:ilmia@dawateislami.net)